

# گاؤں اور گھروں کی بجلی کاری کی نگرانی کے لئے گرو ایپ کو جدید تر بنایا گیا

Posted On: 06 APR 2017 6:46PM by PIB Delhi

نئی دہلی، 6 اپریل 2017 ، ملک میں گاؤں اور گھروں کی بجلی کاری کی نگرانی کرنے کے لئے گرامین ویدیو کرن (جی اے آر وی) ایپ کو جدید تر بنایا گیا ہے۔ یہ بات بجلی، کوئلہ، نئی اور قابل تجدید توانائی کے وزیر مملکت (آزادانہ چارج) جناب پیوش گوئل نے آج لوک سبھا میں ایک سوال کے تحریری جواب میں بتائی۔ گرو - II (جی اے آر وی - II) میں آبادی سمیت گھروں کی بجلی کاری کی نگرانی شامل ہے۔ اس کے اندر اپنے تاثرات اور بھیجنے کے لئے گفتگو کا پلیٹ فارم بھی موجود ہے جو بجلی کاری کے عمل کو تیز رفتار بنانے میں معاون ثابت ہوگا۔

دیہی بجلی کاری پروگرام کے متعلق گفتگو کرتے ہوئے وزیر موصوف نے بتایا کہ حکومت ہند نے ملک میں دسمبر 2014 میں کل 43033 کروڑ روپے کی سرمایہ کاری سے دین دیال اپادھیائے گرام جیوتی یوجنا (ڈی ڈی یو جی جے وائی) کی شروعات کی۔ اس یوجنا کا مقصد گاؤں کی بجلی کاری، گھروں تک بجلی پہنچانا، فیڈر کی علیحدگی، ذیلی ٹرانسمیشن اور بجلی کی تقسیم کے نیٹ ورک اور بجلی کے لئے میٹر لگانے کے عمل کو مستحکم کرنا ہے۔ انہوں نے مزید کہا کہ ڈی ڈی یو جی جے وائی کے تحت دیہاتوں میں بجلی کاری کے کاموں کے لئے 42553.17 کروڑ روپے کے پروجیکٹ کی منظوری دی گئی ہے۔ اس پروجیکٹ کے تحت گاؤں کی بجلی کاری، گھروں تک بجلی پہنچانا، فیڈر کی علیحدگی، ذیلی ٹرانسمیشن اور بجلی کی تقسیم کے نیٹ ورک اور بجلی کے لئے میٹر لگانے کے عمل کو مستحکم کرنا ہے۔

-

م-ن-ع-ن-ا

(Release ID: 1487039) Visitor Counter : 2

